

---

Haristavam

హరిస్తవమ్

Document Information

---

Text title : Haristavam  
File name : haristavam.itx  
Category : vishhnu  
Location : doc\_vishhnu  
Author : shrImati kunnilakShmiyanma kRitaM  
Transliterated by : PSA Easwaran  
Proofread by : PSA Easwaran  
Latest update : January 18, 2020  
Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 1, 2020

*sanskritdocuments.org*

---

హరిస్తవమ్



అరుణాయుతదీప్రకిరీటమహః ప్రకరాఞ్చితనీరదనీలకచమ్ |  
కుటిలాలకసంజ్ఞితభృంజవయం కలయే హరిమమ్బుజనేత్రమహమ్ || ౧ ||  
అమృతాంశుకిశోరలలాటతటస్ఫురదూర్ధ్వగచందనపుణ్ణాధరమ్ |  
కుసుమేషుధనుభ్రువమభ్రతనుం కలయే హరిమమ్బుజనేత్రమహమ్ || ౨ ||  
నతరక్షణదీక్షితపూర్ణకృపామృతవిక్షణపక్ష్యలనేత్రయుగమ్ |  
మృదులోన్నతనాసమమేయగుణం కలయే హరిమమ్బుజనేత్రమహమ్ || ౩ ||  
మకరాకృతికుణ్డలమణితసన్మణిదర్పణనిర్మలగణ్డతలమ్ |  
కమలాస్వదితాధరబిమ్బసుధం కలయే హరిమమ్బుజనేత్రమహమ్ || ౪ ||  
మృదులస్మితచారుముఖచ్ఛవినిర్జితపార్వికశీతకరమ్ |  
నవభాస్కరకౌస్తుభశోభిగలం కలయే హరిమమ్బుజనేత్రమహమ్ || ౫ ||  
అరికబుగదామ్బురుహాత్తరిపుక్షతికణ్డతులార్తిశమాత్మతులైః |  
పరమాద్భుతపాణిభిరుజ్జ్వలితం కలయే హరిమమ్బుజనేత్రమహమ్ || ౬ ||  
సదుపాయచతుష్టయసంకృతనైరివ సుందరకంకణసంకృతానైః |  
స్ఫురితైరపి తైస్సుభుజైర్లసితం కలయే హరిమమ్బుజనేత్రమహమ్ || ౭ ||  
భృగుపాదసమర్పణసమ్భణితశ్రితమస్తు సహిష్టు సుబద్ధగుణే |  
ఉరసి శ్రియమాత్తరసా దధతం కలయే హరిమమ్బుజనేత్రమహమ్ || ౮ ||  
రసమజ్జనసూనసుగంధసుఖప్రదకేలికృతే జలధేర్దుహితుః |  
ధృతహారసరిద్వనమాలమజం కలయే హరిమమ్బుజనేత్రమహమ్ || ౯ ||  
ఉదరాంతరుదూఢజగద్గణనానిపుణాననుమేయసురోమలతమ్ |  
త్రిమలిస్ఫురితం జరఠం దధతం కలయే హరిమమ్బుజనేత్రమహమ్ || ౧౦ ||  
అసమాస్తరథాఙ్గజయాత్తకనత్కనకామ్బురాశోభినితమ్భతలం  
మణిమేఖలయా దృఢబద్ధకటిం కలయే హరిమమ్బుజనేత్రమహమ్ || ౧౧ ||

కదలీతరుకాణ్ణకరీన్ద్రకరప్రతిమానమనోజ్ఞతరోరుయుగమ్ ।  
విధిభూషితనాభిశుభామ్బురుహం కలయే హరిమమ్బుజనేత్రమహమ్ ॥ ౧౨॥

శరణాగతతోకహితార్థలసన్నిధిముగ్ధసముగ్ధకజానుయుగం  
శశివర్యగలస్తుతజ్ఞమజం కలయే హరిమమ్బుజనేత్రమహమ్ ॥ ౧౩॥

ప్రపదద్యుతినిన్దితకూర్మవరం మణినూపురశింజితమజ్జుపదమ్ ।  
శశిశుభ్రనఖం దురితౌఘహరం కలయే హరిమమ్బుజనేత్రమహమ్ ॥ ౧౪॥

విధిమాధవశమ్బువిభేదకృతత్రిజగద్భవపాలనసంహరణమ్ ।  
సకలాగమసారాగతం సతతం కలయే హరిమమ్బుజనేత్రమహమ్ ॥ ౧౫॥

మునిమానససారసహంసవరం భుజగాధిపత్న్యగతం సుఖదమ్ ।  
భవసాగరపాతుకపోతపదం కలయే హరిమమ్బుజనేత్రమహమ్ ॥ ౧౬॥

శ్రితతోకహితార్థదకల్పతరుం దితిజక్షయతత్పరచక్రధరమ్ ।  
విహగాధిపవాహనమాధిహరం కలయే హరిమమ్బుజనేత్రమహమ్ ॥ ౧౭॥

జగదార్తిహరస్య హరేరితి యః స్తవమేతమహర్ముఖమేవ పఠేత్ ।  
స లభేదఖిలేస్పితమత్రపరం చరమే సముపేతి హి ముక్తిపదమ్ ॥ ౧౮॥

ఇతి శ్రీమతి కుంజ్జీలక్ష్మీయమ్మ కృతం హరిస్తవం సమ్పూర్ణమ్ ।

Encoded and proofread by PSA Easwaran

Haristavam

pdf was typeset on March 1, 2020

Please send corrections to [sanskrit@cheerful.com](mailto:sanskrit@cheerful.com)

